



4625CH27



پتنگ




میاں رشید نے ایک دن پتنگ اڑائی۔ پتنگ کچھ اونچی ہوگئی تو ہوا بولی:
 ”آؤ بی پتنگ! میرے ساتھ آؤ، میں تمہیں دُنیا
 کی سیر کراؤں۔“

پتنگ بولی: ”جی تو میرا بھی چاہتا
 ہے۔ مگر اس ڈور نے مجھے جکڑ رکھا ہے۔“
 ہوا بولی: ”ڈور نے کی کیا بات
 ہے۔ میں تمہاری مدد کروں گی۔“
 وہ بہت تیزی سے چلنے لگی۔
 ڈور ٹوٹ گئی۔

ہوانے کہا: ”لو اب ہم تم دُنیا کی سیر کو جاتے ہیں۔“
 وہ خوب تیز چلنے لگی۔ پتنگ کو بھی اڑائے لیے جارہی تھی۔
 پتنگ گھبرا گئی، چلا کر کہنے لگی: ”اے ہے، اتنی تیز تو مت چلو۔ میری سانس پھولی جارہی ہے۔“
 ہوانے ایک زور کا قہقہہ لگایا اور اپنی چال اور بھی تیز کر دی۔





دونوں بس اڑے چلے جا رہے تھے۔
درختوں پر سے، پہاڑوں پر سے، بہت تیزی سے
گزر رہے تھے۔ اتنے میں سورج کے سامنے بڑا
سابادل کا ٹکڑا آگیا اور مینہ کی موٹی موٹی بوندیں
پتنگ پر گرنے لگیں۔

پتنگ چلائی: ”اے بی ہوا! خدا کے لیے
میری مدد کرو۔ میں بھیگ رہی ہوں۔ میں کیسے اڑ پاؤں گی؟“

ہوا اُس کے جواب میں ہنس پڑی اور بس!
بوندوں نے پتنگ کو نیچے ڈھکیل دیا۔ وہ ایک
نا لے میں آکر گری۔ پانی اور کچھڑ میں لٹ
پڑا۔ اب تو پتنگ بہت پچھتائی اور کہنے لگی: ”میں ڈور سے



بندھی رہتی تو کیوں اس مصیبت میں پھنستی؟“

مشق

1. پڑھیے اور سمجھیے:

سیر کرنا : گھومنا پھرنا، تفریح کرنا



104



قہقہہ : آواز کے ساتھ زور سے ہنسنا
 مینہ : بارش
 سانس پھولنا : ہانپنا
 لت پت : گندگی سے بھرا ہوا، خراب حال

2. سوچیے اور بتائیے:

1. ہوانے پتنگ کو کیوں بلایا؟
2. پتنگ کی سانس کیوں پھولنے لگی؟
3. قہقہہ لگانے کے بعد ہوانے کیا کیا؟
4. پتنگ نالے میں کیسے گری؟
5. نالے میں گرنے کے بعد پتنگ نے کیا کیا؟

3. نیچے دیے ہوئے حروف کو ملا کر لفظ بنائیے:

..... = پ + ت + ن + گ
 = س + ا + ن + س
 = م + ص + ی + ب + ت
 = ب + و + ن + د + و + ن

4. نیچے دی ہوئی خالی جگہوں کو بھریے:

1. میاں رشید نے ایک دن..... اُڑائی۔



2. لو! اب ہم تم دنیا کی..... کو جاتے ہیں۔
3. ہوانے ایک زور کا..... لگایا۔
4. بوندوں نے پتنگ کو..... ڈھکیل دیا۔
5. میں ڈور سے بندھی رہتی تو کیوں اس..... میں پھنستی۔

5. نیچے دیے ہوئے لفظوں میں 'و' ملا کر جمع بنائیے:

مثال:	شہر	شہروں
پتنگ		
درخت		
پہاڑ		
مصیبت		
بوند		

6. پڑھیے، سمجھیے اور لکھیے:

اس سبق میں رشید، پتنگ، ہوا، دنیا، درخت، پہاڑ، سورج وغیرہ الفاظ استعمال ہوئے ہیں۔ ان لفظوں سے کسی شخص، جگہ یا چیز کے نام کا علم ہو رہا ہے۔ ایسے لفظوں کو 'اسم' کہتے ہیں۔ اس سبق سے پانچ اسم تلاش کر کے آپ بھی لکھیے۔

تدریسی اشارے:

اساتذہ سے گزارش ہے کہ طالب علموں کو 'اسم' کی قسمیں بتائیں۔



7. خوش خط لکھیے:

.....				
.....				
.....				
.....				
.....				


رشید

تیزی

مینہ

ٹکڑا

کچھڑ



107

